

## عید الفطر

جو تری فرقت میں ہیں بیمار ان کی عید ہے  
 ہے دو اجن کی ترا دیدار ان کی عید ہے  
 ہے ہر اک نیکی سے جن کو پیار ان کی عید ہے  
 ہر برائی سے جو ہیں بیزار ان کی عید ہے  
 رک گئے جو کھانے پینے اور ہر اک حرم سے  
 وہ حقیقت میں ہیں روزے دار ان کی عید ہے  
 جن کے دن گزرے تلاوت میں کلام اللہ کی  
 جو رہے رمضان میں شب بیدار ان کی عید ہے  
 ذکر تیرا یاد تیری، تیرا غم تیرا خیال  
 تیری الفت میں جو ہیں سرشار ان کی عید ہے  
 لب پہ گالی ہے نہ غیبت دل میں کینہ ہے نہ بغض  
 صاف ستھرا جن کا ہے کردار ان کی عید سے  
 جن کے دل میں ہے یتیموں اور بیواؤں کا غم،  
 غم کے ماروں کے جو ہیں غمخوار ان کی عید ہے  
 ہر طرف سے پھیر کر چہرہ جو تیرے بن گئے،  
 بن گیا ہے جن کا تو دلدار ان کی عید ہے!

مولانا عبدالرحمن عاجز